


खबर कोना



बैंकाक: फुटबॉल खिलाड़ी हकीम अल-अरेबी का फाइल फोटो

शरणार्थी फुटबॉलर का बहरीन को प्रत्यर्पण नहीं होगा

बैंकाक, 11 फरवरी (एएफपी)।

आस्ट्रेलिया में शरणार्थी का दर्जा हासिल करने वाले फुटबॉल खिलाड़ी हकीम अल-अरेबी के बहरीन के प्रत्यर्पण की मांग को थाईलैंड ने ठुकरा दिया। यह जानकारी सोमवार को यहां अल-अरेबी के वकील ने दी। बहरीन की राष्ट्रीय युवा टीम के सदस्य रहे अल-अरेबी को थाईलैंड ने नवंबर में हिरासत में ले लिया। अभियोजक कार्यालय में अंतरराष्ट्रीय मामलों के विभाग के महानिदेशक चाटवोम एफाफिन ने बताया कि बहरीन की सरकार ने प्रत्यर्पण की मांग की थी जिससे अरेबीकर कर दिया गया। उन्होंने कहा, हमें पता चला है कि बहरीन प्रत्यर्पण की मांग को वापस ले रहा है ऐसे में अगर उन्हें यहां रोके रखने का कोई मतलब नहीं। आस्ट्रेलिया के प्रधानमंत्री स्कॉट मोरिसन ने थाईलैंड से कई कहा कि वे हिरासत में लिए गए अल-अरेबी के बहरीन प्रत्यर्पण को रोके और उसे रिहा करें।

कमिस को मिला क्रिकेट आस्ट्रेलिया का सर्वोच्च पुरस्कार

मेलबर्न, 11 फरवरी (भाषा)।

आस्ट्रेलिया के तेज गेंदबाज पैट कमिस को क्रिकेट आस्ट्रेलिया के सालाना पुरस्कार समारोह में सर्वोच्च सम्मान में सोमवार को यहां 'एलन बोर्डर मेडल' से सम्मानित किया गया। दक्षिण अफ्रीका में हुए इस घटना के बाद तत्कालीन कप्तान स्टीव स्मिथ, उपकप्तान डेविड वार्नर को एक साल और कैमरून बैनक्रॉफ्ट को नौ महीने के लिए निलंबित कर दिया गया था। इस खिताब के लिए कमिस को नाथन लियोन और आरोन फिच ने कड़ी टक्कर दी। विजेता का चयन क्रिकेट खिलाड़ियों, अंपायरों और मीडियार्किमियों के वोट से होता है जिसमें कमिस को 156, लियोन को 150 और फिच को 146 मत मिले। पिछले दो दशक में दिग्गज ग्लेन मैकग्रा और मिशेल जानसन के बाद यह खिताब जीतने वाले कमिस तीसरे तेज गेंदबाज हैं।

इंग्लैंड ने वेस्ट इंडीज पर बढ़त की मजबूत

तीसरे दिन तीन विकेट पर 177 रन बनाए, अब 300 रन से आगे

ग्रीस आइलेट, 11 फरवरी (एएफपी)।

इंग्लैंड ने सुबह के सत्र की गलतियों का फायदा उठाकर वेस्ट इंडीज के खिलाफ तीसरे और अंतिम टेस्ट क्रिकेट मैच के तीसरे दिन सोमवार को यहां समाचार लिखे जाने तीन विकेट पर 177 रन बनाकर अपनी बढ़त को मजबूती प्रदान की। जो डेनली 69 रन बनाकर शेनन गेब्रियल के शिकार बने। कप्तान जे रूट 36 रन और जोस बटलर 23 रन बनाकर खेल रहे थे। मार्क वुड (41 रन देकर पांच) और मोईन अली (36 रन देकर चार) की शानदार गेंदबाजी से वेस्ट इंडीज को पहली पारी में 154 रन पर आउट करने के बाद इंग्लैंड ने 123 रन की बढ़त हासिल की थी। इस तरह से उसकी कुल बढ़त 300 रन की हो गई है।

इंग्लैंड ने सुबह बिना किसी नुकसान के 19 रन से आगे खेलना शुरू किया। उसने रोरी बर्नस (दस) का विकेट जल्दी गंवा दिया। कीमो पॉल की गेंद पर अलजारी जोसेफ ने उनका कैच लिया। नियमित कप्तान जैसन होल्डर पर प्रतिबंध लगने के कारण इस मैच में खेल रहे पॉल को हालांकि क्षेत्ररक्षण करते समय पांच में चोट लगने के कारण जल्द ही मैदान छोड़ना पड़ा।



तीसरा व अंतिम टेस्ट मैच के तीसरे दिन सोमवार को वेस्ट इंडीज के तेज गेंदबाज शेनन गेब्रियल की शॉर्ट पिच गेंद से बचने का प्रयास करते इंग्लैंड के जो डेनली। डेनली ने शानदार 69 रन की पारी खेली।

दिल्ली ने चंडीगढ़ और जम्मू-कश्मीर ने उत्तराखंड को हराया

जम्मू, 11 फरवरी (भाषा)।

दिल्ली ने नितेश चिकारा के गोल की मदद से कटरा में संतोष ट्रॉफी के लिए खेले जा रही 79वीं सीनियर राष्ट्रीय फुटबाल चैंपियनशिप (उत्तर क्षेत्र) क्वालीफाइंग मैच में सोमवार को चंडीगढ़ को 1-0 से हराया।

युप वी के इस मैच में दिल्ली की तरफ से महत्त्वपूर्ण गोल डिफेंडर चिकारा ने खेल के 38वें मिनट में अनुपम विश्वकर्मा के क्रास पर किया। अनुपम इससे पहले 30वें मिनट में गोल करने का महत्त्वपूर्ण मौका गंवा बैठे थे। एक अन्य मैच में मेजबान जम्मू-कश्मीर ने उत्तराखंड को 3-1 से पराजित किया। उत्तराखंड शुरूआती बढ़त का फायदा नहीं उठा पाया। उसे विशाल नागर ने शुरू में बढ़त दिला दी थी। जम्मू-कश्मीर की तरफ से कप्तान गौतम मेहरा (24वें मिनट), शाकिर अहमद (83वें मिनट) और शाकिब (87वें मिनट) ने गोल किए।



कुलदीप आइसीसी टी-20 रैंकिंग में दूसरे स्थान पर

- न्यूजीलैंड में शृंखला 1-2 से हारने के बाद दूसरे स्थान पर बरकरार भारत
- बल्लेबाजों में रोहित शर्मा तीन छलांग लगाकर सातवें स्थान पर पहुंचे, राहुल तीन पायदान गिरे

दुबई, 11 फरवरी (भाषा)।

कलाई के प्रतिभाशाली स्पिनर कुलदीप यादव आइसीसी टी-20 गेंदबाजों की रैंकिंग में दूसरे स्थान पर पहुंच गए जबकि भारत दो रैंकिंग अंक कटने के बावजूद टीम रैंकिंग में पाकिस्तान के बाद दूसरे स्थान पर बना हुआ है। 24 साल के कुलदीप ने न्यूजीलैंड के खिलाफ आखिरी वनडे में 26 रन देकर दो विकेट लिए। भारत वह मैच चार रन से और शृंखला 1-2 से हार गया। अफगानिस्तान के लेग स्पिनर राशिद खान तालिका में पहले स्थान पर हैं। शीर्ष दस में भारत का कोई और गेंदबाज नहीं है। कुलदीप के स्पिन जोड़ीदार युजवेंद्र चहल छह पायदान गिरकर 17वें स्थान पर हैं जबकि भुवनेश्वर कुमार 18वें स्थान पर बने हुए हैं।

बल्लेबाजों में भारतीय उपकप्तान रोहित शर्मा तीन पायदान चढ़े और केएल राहुल तीन पायदान गिरे हैं। पाकिस्तान के बाबर आजम शीर्ष पर हैं। रोहित सातवें और राहुल दसवें जबकि शिखर धवन 11वें स्थान पर हैं। न्यूजीलैंड के खिलाफ शृंखला से बाहर रहे विराट कोहली चार पायदान गिरकर जिंबाब्वे के हैमिल्टन मसाकाजा के साथ संयुक्त 19वें स्थान पर हैं। लेग स्पिनर कृणाल पंड्या 39 पायदान चढ़कर करिअर की सर्वश्रेष्ठ 58वीं रैंकिंग पर हैं। न्यूजीलैंड के कप्तान केन विलियमसन एक



● शीर्ष दस में भारत का कोई और गेंदबाज नहीं है। युजवेंद्र चहल छह पायदान गिरकर 17वें स्थान पर, भुवनेश्वर कुमार 18वें स्थान पर बने हुए हैं।

पायदान चढ़कर 12वें, रोस टेलर सात पायदान चढ़कर 51वें और टिम सीफर्ट 87 पायदान की छलांग लगाकर 83वें स्थान पर हैं।

शेष भारत के कप्तान रहाणे की निगाह बड़े स्कोर पर

ईरानी कप : उमेश के बिना उतरेगा विदर्भ

नागपुर, 11 फरवरी (भाषा)।

शेष भारत के कप्तान अंजिक्य रहाणे रणजी चैंपियन विदर्भ के खिलाफ मंगलवार से शुरू होने वाले ईरानी कप मैच में बड़ा स्कोर बनाकर विश्व कप टीम में जगह बनाने के लिए अपना दावा पेश करने की कोशिश करेंगे।

विदर्भ अपने लिए 2017-18 सत्र को यादगार बनाने की कोशिश करेगा लेकिन रणजी चैंपियन को अपने मुख्य तेज गेंदबाज उमेश यादव के बिना उतरना होगा। ऐसे में विदर्भ के लिए काम आसान नहीं होगा क्योंकि शेष भारत टीम में टेस्ट उप कप्तान रहाणे के अलावा सलामी बल्लेबाज मयंक अग्रवाल, श्रेयस

अय्यर और हनुमा विहारी जैसे खिलाड़ी हैं।

रहाणे ने इंग्लैंड लायन्स के खिलाफ लिस्ट ए के तीन मैच खेले थे जिसमें उन्होंने दो अर्धशतक लगाए। उनकी निगाह विश्व कप टीम में रिजर्व सलामी बल्लेबाज की जगह पर लगी है। अग्रवाल, अय्यर और विहारी तीनों ही विश्व कप की टीम में जगह बनाने के दावेदार नहीं हैं लेकिन रहाणे पांच दिवसीय मैच में अच्छी पारी खेलने पर चयनकर्ताओं का ध्यान खींच सकते हैं। विदर्भ ने इस सत्र में अच्छा प्रदर्शन किया है और कोच चंद्रकांत पंडित चाहेंगे कि उनके खिलाड़ी अपनी अच्छी फार्म जारी रखें। टीम

को हालांकि उमेश की कमी खलेगी जिन्हें चोटिल होने के कारण विश्राम करने की सलाह दी गयी है। उनके स्थान पर यश ठाकुर को लिया गया है। विदर्भ की टीम में हालांकि

41 वर्षीय वसीम जाफर, बाएं हाथ के स्पिनर आदित्य सरवट, विकेटकीपर बल्लेबाज अक्षय वाडकर और तेज गेंदबाज रजनीश गुरबाणी जैसे खिलाड़ी हैं जो अच्छी फार्म में हैं। सरवट ने रणजी फाइनल में चेतेश्वर पुजारा जैसे बल्लेबाज को अपने जाल में फंसाकर विदर्भ को चैंपियन बनाने में अहम भूमिका निभायी थी। उनकी निगाह अब रहाणे को सस्ते में समेटने पर टिकी रहेगी।

लक्ष्य की अगुआई में एएआइ ने बैडमिंटन खिताब जीता

गुवाहाटी, 11 फरवरी (भाषा)।

एशियाई जूनियर चैंपियन लक्ष्य सेन की अगुआई में भारतीय विमानपत्तन प्राधिकरण (एएआइ) ने सोमवार को यहां रेलवे को 3-2 से हराकर 74वीं अंतरराष्ट्रीय-अंतरक्षेत्रीय बैडमिंटन चैंपियनशिप का खिताब जीता।

सत्रह साल के लक्ष्य ने पुरुष एकल मुकाबले में रेलवे के शुभंकर डे को 55 मिनट तक चले मुकाबले में 21-17, 21-17 से हराया। इसी तरह महिला एकल में आर्कषी कश्यप ने रेलवे की अनुरा प्रभुदेसाई को 2-0, 21-14 से हराकर अपनी टीम को 2-1 की बढ़त दिला दी। कबीर कांजारकार और

हेमानांग्र बाबू ने एएआइ के श्लोक और चिराग सेन को 21-18, 17-21, 21-18 से हराकर रेलवे को वापसी दिलाई। महिला युगल में रेलवे की रिया मुखर्जी और अनुरा प्रभुदेसाई ने अपनी टीम के लिए अहम मुकाबला जीता और स्कोर 2-2 कर दिया। अनुरा और रिया ने एएआइ की परदेसी और खेहा सांतीलाल को 21-8, 21-8 से हराया। मिश्रित युगल में परदेसी ने श्लोक के साथ मिलकर कनिका कानवाल और अक्षय राउत की जोड़ी पर 21-09, 17-21, 21-8 से हराकर अपनी टीम को 3-2 से जीत दिलाई। विजेता टीम को 3.5 लाख रुपए का पुरस्कार मिला जबकि उपविजेता टीम को 2.5 लाख रुपए मिले।

डिंडा के सिर में चोट, दो दिन के आराम की सलाह

कोलकाता, 11 फरवरी (भाषा)।

बंगाल के तेज गेंदबाज अशोक डिंडा को इंडन गार्ड्स पर सोमवार को टी-20 अभ्यास मैच के दौरान अपनी ही गेंद पर कैच लपकने के प्रयास में माथे पर चोट लग गई।

यह घटना उस समय हुई जब बल्लेबाज बोरेंदर विवेक सिंह ने स्ट्रेट ड्राइव लगाया और डिंडा ने कैच लपकने की कोशिश की। गेंद उनके हाथ से छूटकर माथे पर जा लगी। बंगाल क्रिकेट संघ के एक अधिकारी ने बताया, डिंडा ने ड्रेसिंग रूम में लौटने से पहले ओवर पूरा किया। एहतियात के तौर पर उसका स्कैन कराया गया है।

चिंता की कोई बात नहीं है लेकिन उसे दो दिन आराम की सलाह दी गई है।



भारत हारा भुवनेश्वर : सबिना भंडारी के दो गोल की मदद से नेपाल ने हीरो गोल्ड कप महिला फुटबॉल टूर्नामेंट में भारत को 2-1 से हरा दिया।

सीनियर राष्ट्रीय बैडमिंटन चैंपियनशिप आज से

गुवाहाटी, 11 फरवरी (भाषा)।

पीवी सिंधू और साइना नेहावाल सहित भारत के शीर्ष शटलर मंगलवार से गुवाहाटी में शुरू होने वाली 83वीं सीनियर राष्ट्रीय बैडमिंटन चैंपियनशिप में जीत के लिए जोर लगाएंगे जिसकी शुरुआत क्वालीफायर मुकाबलों से होगी। गत चैंपियन साइना और पिछले चरण की उप विजेता सिंधू महिला टीम में आकर्षण का केंद्र होंगी। पुरुष एकल में हालांकि थोड़ी चमक फीकी हो जायेगी क्योंकि गत चैंपियन एच एस प्रणय और उप विजेता किदाम्बी श्रीकांत के चोटिल होने के कारण इसमें नहीं खेलेंगे। इनकी अनुपस्थिति में पूर्व चैंपियन समीर वर्मा और पारुपल्ली कश्यप पर सभी की निगाहें लगी होंगी। पिछले चरण में सेमी फाइनल तक पहुंचने वाले युवा लक्ष्य सेन भी इस प्रभाव डालने का प्रयास करेंगे।

बीडब्ल्यूएफ विश्व रैंकिंग में पुरुष और महिला एकल में 50 से नीचे की रैंकिंग वाले शीर्ष आठ खिलाड़ी सीधे प्री क्वार्टर से अपना सफर शुरू करेंगे।

राठौड़ की नियुक्ति पर रोक

नई दिल्ली, 11 फरवरी (भाषा)।

पूर्व सलामी बल्लेबाज विक्रम राठौड़ की भारत ए और अंडर-19 टीम के बल्लेबाजी कोच के रूप में नियुक्ति पर हितों के टकराव का मामला प्रशासकों की समिति (सीओए) के संज्ञान में लाने के बाद रोक लगा दी गई है।

राठौड़ को वायनाड में भारत ए के साथ अपना कार्यकाल शुरू करना था लेकिन अब उनकी नियुक्ति पर अनिश्चितकाल के लिए रोक लग गई है। राठौड़ वर्तमान में भारत अंडर-19 टीम के राष्ट्रीय चयनकर्ता आशीष कपूर के रिश्तेदार हैं और उनकी नियुक्ति हितों के टकराव का मामला बन सकता है। बीसीसीआइ के एक वरिष्ठ

अधिकारी ने सोमवार को कहा, हां, सीओए ने राठौड़ की नियुक्ति को मंजूरी दे दी थी लेकिन आज राठौड़ ने कपूर के साथ अपने संबंधों के बारे में लिखित घोषणा की। उन्होंने कहा, इस मामले पर (सीओए प्रमुख विनोद) राय से चर्चा की गई और यह निष्कर्ष निकाला गया कि केवल नैतिक अधिकारी ही यह फैसला कर सकता है कि क्या राठौड़ का चतुष्कोणीय शृंखला के दौरान अंडर-19 टीम के साथ काम करना हितों के टकराव के समान है। बीसीसीआइ में नैतिक अधिकारी नहीं है और इसलिए माना जा रहा है कि राठौड़ की नियुक्ति पत्र गलत संदेश जाएगा। अधिकारी ने कहा, नियुक्ति पत्र पर हस्ताक्षर नहीं किए गए हैं।



SpiceJet Limited							
Regd Office : Indira Gandhi International Airport, Terminal 1D, New Delhi 110 037							
CIN: L51909DL1984PLC288239							
E-mail: investors@spicejet.com Website: www.spicejet.com Telephone: +91 124 391 3939 Facsimile: +91 124 391 3888							
Extract of Unaudited Standalone Financial Results for the quarter and period ended December 31, 2018							
(Rupees in millions)							
S. No.	Particulars	Quarter ended			Period ended		
		Unaudited	Unaudited	Unaudited	Unaudited	Unaudited	Year ended
		31-Dec-18	30-Sep-18	31-Dec-17	31-Dec-18	31-Dec-17	31-Mar-18
1	Total income from operations	24,868.0	18,748.0	20,687.9	65,820.0	57,360.5	77,560.4
2	Net Profit / (Loss) for the period (before Tax, Exceptional and/or Extraordinary items)	550.7	(3,893.7)	2,399.9	(3,088.9)	5,205.2	5,666.6
3	Net Profit / (Loss) for the period before tax (after Exceptional items)	550.7	(3,893.7)	2,399.9	(3,723.6)	5,205.2	5,666.6
4	Net Profit / (Loss) for the period after tax (after Exceptional and/or Extraordinary items)	550.7	(3,893.7)	2,399.9	(3,723.6)	5,205.2	5,666.6
5	Total Comprehensive Income for the period [Comprising Profit / (Loss) for the period (after tax) and Other Comprehensive Income (after tax)]	541.6	(3,891.8)	2,411.3	(3,729.3)	5,192.8	5,668.9
6	Equity share capital	5,994.5	5,994.5	5,994.5	5,994.5	5,994.5	5,994.5
7	Reserves (excluding Revaluation Reserve) as shown in the Audited Balance Sheet of the year ended March 31, 2018.						(6,424.2)
8	Earnings Per Share (of Rs. 10/- each) (not annualized)						
	a) Basic (Rs)	0.92	(6.50)	4.00	(6.21)	8.68	9.45
	b) Diluted (Rs)	0.92	(6.50)	4.00	(6.21)	8.68	9.45

Notes:
1. The above is an extract of the detailed format of Unaudited Standalone Financial Results for the quarter and period ended December 31, 2018, filed with Stock Exchange under Regulation 33 of the SEBI (Listing Obligations and Disclosure Requirements) Regulations 2015. The full format of the Unaudited Standalone Financial Results for the quarter and period ended December 31, 2018 are available on the Company's website www.spicejet.com and on the website of the Stock Exchange www.bseindia.com.

For SpiceJet Limited
Sd/-
Ajay Singh
Chairman and Managing Director

Place : Gurugram, Haryana
Date : February 11, 2019